

बाजरा की फसल में फाल आर्मी वर्म के आक्रमण की चेतावनी एवं प्रबन्धन सलाह

राष्ट्रीय समेकित नाशीजीव प्रबंधन अनुसन्धान केंद्र नई दिल्ली के वैज्ञानिक द्वारा उत्तर प्रदेश के आगरा, फिरोजाबाद एवं इटावा जनपद में 3-5 सितम्बर के दौरान बाजरा के खेतों का सर्वेक्षण किया गया। सर्वेक्षण के दौरान पाया गया फाल आर्मी वर्म कीट की सुंडी का आक्रमण इटावा जनपद में सर्वाधिक था। जिन खेतों में बाजरा की फसल 30-45 दिन की है वहां पर इस कीट का प्रकोप अधिक है। कुछ खेतों में तो 50 % से अधिक पौधे सुंडी से ग्रसित पाए गए। बाजरा की फसल में जिन खेतों में बालियाँ निकलने लगी हैं वहां पर इस कीट का आक्रमण बहुत कम पाया गया। सर्वेक्षण में ये भी पाया गया कि किसान बिना किसी कृषि विशेषज्ञ की सलाह से ही कीटनाशक का अंधाधुंध प्रयोग कर रहे हैं अतः सलाह दी जाती है कि किसान कृषि विशेषज्ञ की सलाह से ही कीटनाशक का प्रयोग करें। तथा पूरे खेत में छिडकाव न करके केवल सुंडी ग्रसित पौधों पर ही छिडकाव करें। सुंडी के प्रभावी नियंत्रण के लिए कीटनाशक दवा का पौधे के गोभ में जान आवश्यक है क्योंकि सुंडी गोभ में छुपकर खाती है अतः छिडकाव गोभ को लक्षित करके ही करें।

